

UNDA D' SEA EEN TOUWN

<u>Characters</u>	<u>Name</u>
Artootti	1 Toots
	2 Artie
	3 Tooa
Twee Trouwsess	1 Tee
“ ”	2 Wee
Trumpy	Trumps
Po-oew	1 Po
	2 Laedy
	3 Lordy
Parrotfish	Pars
Boohi	Boo
Skate	Kaety
Starfish	Sparkle
School of fish	Nanwi school (all other kids)
Octopus	Octaevia
Shark	Shaen

SCENE 1

[Dae scene ess rouwn dar reef een touwn. Dem Artooti lead een swingen dems poet en gutt dems harn up orn dems shoelda flappen, semmes a fin, as orl dem defrent kine-a fish kum ouwt en larn whutta fish dem ess en dems fish naem]

Artooti a'gadda Wi ess Artooti

Toots I ess Toots

Artie I ess Artie

Tooa I ess Tooa

Twee Trouwsess a'gadda Wi ess Twee Trousess

Tee I ess Tee

Wee	I ess Wee
Trumpy	I ess wun trumpeta en myse naem ess Trumps
Po-oew	Wi ess Po-oew
Po	I ess Po
Laedy	I ess Laedy
Lordy	I ess Lordy
Parrotfish	I ess wun parrotfish en myse naem ess Pars
Boohi	I ess wun boohi en myse naem ess Boo
Skaet	I ess wun Skaet en myse naem ess Kaety
Starfish	I ess wun starfish en myse naem ess Sparkle
Octopus	I ess wun Octopus en myse naem ess Octaevia
Shark	I ess wun shark en myse naem ess Shaen
School of fish	Wi ess Nanwi

SCENE 2

Toots Kum orn Pars – dig een!

Artie I wunta kum lorng f' yorlye

Toots Noe yoo too piarli – sti ya lorng f' Mum

[Artie kly en teck orf gen Tooa]

Tooa Doomine dem. Yoo moos oel nuff f' g' lorngfet. Kum himmee g' f' sum wettles f' des night

[Pars en Toots swim wae frum dem]

Pars `Stop wun mennet, I jess looken f' si wetha Tee en Wee hoem'

Toots `Wael belloh ouwt – dem kar bi dar far wae'

Kaety `Mine ouwt yorlye lettlet fish.....Get ouwta big sulluns roed'

Toots Dunna nairsy Skaet – gutt plenty room f' yoo gedda bouwt'

Kaety `Yorlye ell kill I f' tiyed wae yorlye ell tear bouwt'

Pars `Wal who wunta be semmes you, orlwiss sti-en bouwt'

Kaety ` (huffs) Giwe noen I piece-a yorlye'

[Kaety takes off]

Pars [loudly] Tee.....Wee

[louder] TEE!!!! WEE!!!!

[Boo slide ouwt his hoel en snarl, oopenen his mouwth lorng f' wun ugly hiss]

Boo `Whuts ar racket yorlye maeken? I ya tryen f' touw en yorlye se waek I up'

[Trumpy cruises past & comments]

Trumpy `Doomine hem – dem boohi orlwiss ess nairsy wun'

[Trumpy talks to Boo]

Trumpy `Boo, g' back een dar hoel f' yoen en lubbee dem loen'

[Boo hiss orn dem en slide back een]

[Pars tull loudly]

Pars TEE!!!! WEE!!!!

[Tee & Wee skitter lorngside en stop]

Tee `Hettae ucklun – whuts yorlye?'

Toots `W'side yorlye bin? Pars bin ya belloh en bin ketch ett two time furret!

Wee `Sorry yorlye – Mum larna ucklun wi hawa g' lorng f' her get sum wi seaweed f' uckluns suppa.'

Tee `Yeah side wi orlwiss g' furret se run ouwt – I thort ess Po en dem f' his bin een... hi dar warwuha hi nor gwen g' look f' any new side – hi soona get een dar patch f' uckluns'

Wee `Dem dar warwuha dem nor care ess uckluns. I like-a into dem bouwt ett but Dad tull I ent f'. I toohi ooda hem en man did hi ugly.

Tee `Yep hi tull wi ent f' tulla word semmes dar. Wi ell tull fuddet ulla floppet en dars ett. En ef happen gaen wi hawa stop lorng f' hem en ent f' g' eniside

Wee Heppy yoo ketchet!!! But yoo was mardun f' tull ett!!! Doomine, wi fine nadda wi good side, en had plenty dair f' wi teck'

Pars `Ent a goodun f' talk f' sullun –dem gwen tulla ucklun wi gutt two faece `

Toots 'Hahaha dar gwen maek ucklun ugly ef ess wun double hedda, koss dars ugly-un!

[Toots & the fish laugh]

Wee 'En Po ess uckluns fren too – do gude yorlye!

Pars 'Kum wi start – wi wunta g' right kross gen Beef Steak en hawa hoem fore suppa time'

Tee 'Yorlye's Mum noe side wi gwen?'

Pars 'Noe, but doomine, wi gwenna back fore shi ell fret f' ucklun'

Wee 'Yoo nor thort wi orta larn? D' lars time wi g' dair wi ketch een wun rip en ooni nort f' myse Mum wi nort se get back o'er ya'

Toots 'Star jess ya hangen bouwt, bin flappen a ear ooda ucklun, en yuu fine gwenna lorng tongue en larna dem enihouw'

Pars 'Sparkle – larna Mum side wi gwen ef shi looken f' ucklun please'

Sparkle 'Indeed I nor gwen! I enta lorng tongue! I ell larn oony ef yous Mum arsa me en oony ef I nort se touw

[Dem fish roel dems eye ooda wun nadda]

Toots 'Wal doo halp den! I'll belloh ooda Mum orn uckluns wae pars. Wi ell fly tear pars dar fars shi nor gwen gutt time f' stop ucklun'

SCENE 3

[Dem four fish swim orf. Dem weave rouwn a rocks, seaweed en coral. Dem pars dem 3 Po-oew]

Toots 'Hey Po'

Pars 'Hey Po'

[Wee & Tee t'gadda]

'Hey Po'

Lordy 'Yorlye se dig een!! Side yorlye thort yoo gwen?'

Toots 'Noe side...oony skitteren bouwt'

[Po asks his Dad]

Po 'I ell g' lorng f' dem?'

Laedy 'Oh Po – yoo noe wi too beautiful f' hairng ouwt lorng f' dem'

Po 'O Mum dunna warwuha! Please let I goe??'

Laedy 'Yoo mine yoos manuss!'

Lordy 'Dunna baeby ett – se time hi harden up. Orf yoo goe boy'

[Po fly tair afta dem tadda fish – Po borl ouwt]

Po 'Waet f' me yorlye!'

SCENE 4

[Suddenly dem fish ketch eena rip en toss dem rouwn en rush lorng. Dem struggle f' keep upright. Dem trawel lorng wae pars em rocks en pile a seaweed etc. Shaen pars cloes gen Tee en hi moosa kairk f' fraed.]

Shaen Hmmm yorlye look sweet but kine-a iwi f' lunch

[Dem get gen wun quiet patch en Tee se fraed en se shaeky]

Wee 'Tee yoo okae?'

Tee 'Yorlye si Shaen – right dair gen me en hi tull wi look sweet. I moosa kairk f' fraed furret en yorlye dar far wae I kar larn. I se futtoo. I kar g' any farya'

Po 'Heppy dar kardoo Tee. Wi sti ya touw wun mennet. Yorlye noe whairs ucklun?'

Toots 'I thort wi se krors gen Crystal. Mum gwenna mard shi fine ouwt'

Pars 'D' wi fret yet, breech een dem seaweed ya f' wi hawa feed en den si whuthen wi gwen do'

[Orl dem moowe gen dem seaweed when Octovia breech ouwt from behine ett. Wee belloh den Tee begenna kly. Dem tadda fish crowd rouwn hem']

SCENE 5

Toots 'I thort wi batta start hoem – dee ya se begenna my-oe!'

Pars 'But dem se futtoo!! Whutta-wae wi gwen get back?'

Po 'Yeah, dar tide still ess strong-un. Dem lettle fish nor gwen maek ett'

Toots 'I gwen call f' Kingo – hi gwen ell halp.'

[**Toots** Calls]

'Kingo....KINGO!!!!'

[Kingo arnsa from wae wae. Next thing yoo noe hi screech een lornside a dem]

Kingo 'Toots – whuts d' matter yorlye?'

Toots 'Wi bin ketch eena rip en se lorn g wae frum hoem.'

Kingo 'Side yorlye lewen – still o'er Beef Steak?'

Toots 'Noe orf ar reef een town. But sum dee lettle fish se futoo en I nor thort ell maek ett back'

Kingo 'Yorlye folloh me – myse school orl gwen o'er daffy wae eena mennet. Yorlye ell get eena meddle en cruise lorn g f' ucklun. We ell lubbee yorlye dair orna wae pars'

Toots 'Thanks Kingo – kum yorlye wi folloh Kingo'

[Dar group folloh Kingo o'er tull suddenly dem een wun huge school a Kingfish. One a dem big Kings borl ouwt]

Old Kingy 'Kum yorlye wi start!!!!'

[Dem kingfish dig een en teck orf en swip dem lettle fish lorn g f' dem. Dem lettle fish look se fraed en den begenna luw ett, dem gwen dar fars. Den orl dem screech to wun halt en dem lettle fish fall ouwt d' meddle f' dar shool]

Kingo 'Yorlye wi se ya! Toots bin gude 'f si you myse maet. Si yorlye morla'

Toots 'Thanks f' ucklun Kingo. Kar thing wi meena do nor gut yorlye'

SCENE 6

[Dem Kingfish teck orf gaen]

Twee 'Yoo okae Tee?'

Tee 'Batta nouw I se hoem'

Wee 'Oh dear, hettae Mum en Dad'

Toots 'Hey Mum en Dad, whutta-wae'

Tee & Wee 'Hey Dad'

Pars 'Hey Mum'

[Po eena small voice]

Po 'Hey Mum & Dad'

[Tooa in a stern voice]

Tooa 'Doont yoo 'Hey' daffy ooda ucklun.... W'side yorlye bin?

Toots 'Wi meena g' o'er Beefsteak, but wi ketch een wun rip en en up o'er Bumborus'

Pars 'Yeah, wi lucky Kingo en dem een his school halp ucklun hoem

Tee & Wee 'Wi sohry yorlye'

Tooa 'Yorlye lucky Shaen nawa itt yorlye. Hi bin hairng abouwt rounn ya laetly en se hungry.

Tee Hi pars kloes gen mi Dad, I moosa kairk f' fraed.

Tooa Yorlye lucky hi nawa itt yorlye... Nouw g' hoem yorlye, I ell si yorlye se futtoo. I like-a gurrett ooda yorlye but morla ell do'

[Dem lettle fish orl goe deffrent directions]

DARS ETT.